



IL-KUMMISSJONI  
EWROPEA

Brussell, 9.4.2014  
SWD(2014) 123 final

**DOKUMENT TA' HIDMA TAL-PERSUNAL TAL-KUMMISSJONI**

**SOMMARJU TAL-VALUTAZZJONI TAL-IMPATT**

*Li jakkumpanja d-dokument*

**Proposta ghal**

**DIRETTIVA TAL-PARLAMENT EWROPEW U TAL-KUNSILL  
dwar kumpaniji privati b'obbligazzjoni limitata b'membru uniku**

{COM(2014) 212 final}

{SWD(2014) 124 final}

## 1. Definizzjoni tal-problema

Huma 2 % biss tal-intrapriżi żgħar u ta' daqs medju (SMEs) li jinvestu barra l-pajjiż billi jwaqqfu kumpaniji f'pajjiżi oħra. Dan il-livell baxx ta' investiment jista' jiġi spjegat minn għadd ta' fatturi, fosthom id-disparità bejn il-ligijiet nazzjonali u n-nuqqas ta' fiduċja f'kumpaniji barranin fost klijenti potenzjali u l-imsieħba kummerċjali. Sabiex tinkiseb il-fiduċja ta' klijenti barranin u biex ikunu eqreb għas-suq lokali li joperaw fih, l-SMEs, u kumpaniji oħra, ta' spiss jagħzlu li jagixxu permezz ta' sussidjarji li huma għandhom "is-sjieda sħiħa" tagħhom.<sup>1</sup> Madankollu, l-istabbiliment ta' sussidjarji barra mill-pajjiż ta' spiss huwa ta' piż.

Differenzi lingwistiċi, amministrattivi u legali bejn l-Istati Membri jistgħu jagħmluha għalja biex wieħed jistabbilixxi u jopera sussidjarji barra minn pajjiżu. L-ewwel nett, kostijiet diretti (mġarrba minhabba rekwiżiti mandatorji għall-istabbiliment ta' kumpanija<sup>2</sup>) jistgħu jkunu oġġla milli fil-pajjiż ta' oriġini tal-kumpanija. It-tieni nett, id-differenzi bejn il-ligijiet nazzjonali<sup>3</sup> ta' spiss jirriżultaw fi htieġa akbar għal pariri legali u b'hekk kostijiet addizzjonali. Li kieku r-rekwiżiti kienu aktar simili madwar l-UE, ma jkunx hemm tali htieġa għal aktar pariri. Dawn l-kostijiet kollha x'aktarx li jkunu partikolarment għoljin għal gruppi ta' kumpaniji, minhabba li kumpanija prinċipali bħalissa għandha tissodisfa rekwiżiti differenti għal kull pajjiż li fih tixtieq li twaqqaf kumpanija sussidjarja.

Il-Kummissjoni Ewropea kellha l-għan li tindirizza l-ostakli li jhabbtu wiċċhom magħhom kumpaniji li jixtiequ joperaw b'mod transfruntier fil-proposta tagħha tal-2008 għall-Istatut ta' Kumpanija Privata Ewropea (SPE). Din il-proposta, madankollu, kienet teħtieġ qbil unanimu mill-Istati Membri sabiex tkun adottata u, minhabba n-nuqqas ta' progress li sar matul in-negozjati, il-Kummissjoni ddeċidiet li tirtiraha (deċiżjoni li saret fil-kuntest tal-eżerċizzju REFIT<sup>4</sup>). Kien imħabbar li l-Kummissjoni għandha minflok tipproponi miżuri alternattivi biex jiġu indirizzati xi wħud mill-problemi li jiffaċċaw l-SMEs, u kumpaniji oħra, meta jippruvaw joperaw b'mod transfruntier. Dan l-approċċ huwa konsistenti mal-Pjan ta' Azzjoni tal-2012 dwar id-dritt Ewropew tal-kumpaniji u l-governanza korporattiva<sup>5</sup>, li reġgħu affermaw l-impenn tal-Kummissjoni li tniedi inizjattivi oħra, lil hinn mill-proposta tal-SPE, sabiex ittejjeb l-opportunitajiet għall-kumpaniji biex joperaw b'mod transfruntier. Din il-Valutazzjoni tal-Impatt (Impact Assessment, IA) toqgħod f'dan il-kuntest u tiffoka b'mod speċjali fuq id-diffikultajiet li wieħed jiltaqa' magħhom fit-twaqqif ta' sussidjarji barra mill-pajjiż.

## 2. Il-htieġa għal inizjattiva tal-UE

---

<sup>1</sup> Is-sussidjarji jkollhom personalità ġuridika separata u japplikaw ir-regoli tal-pajjiż ta' reġistrazzjoni. Għalhekk, waqt li jipprovdu lill-klijenti bil-marka u r-reputazzjoni tal-kumpanija prinċipali, huma joffru l-hom ukoll is-sigurtà li jittrattaw kumpanija li għandha l-istatus legali ta' livell nazzjonali aktar minn kumpaniji barranin.

<sup>2</sup> Pereżempju, ir-rekwiżiti kapitali minimi, il-kostijiet tar-reġistrazzjoni jew it-tariffi tan-nutar.

<sup>3</sup> Pereżempju, differenzi fl-artikoli ta' assoċjazzjoni, fl-organizzazzjoni u l-istruttura tal-kumpaniji jew fir-rekwiżiti ta' rappurtar.

<sup>4</sup> L-irtirar tal-propost tal-SPE msemmi fl-Anness għall-Komunikazzjoni dwar "L-idoneità u l-prestazzjoni tar-regolamentazzjoni (REFIT): ir-Riżultati u passi li jmiss", COM(2013) 685, 2.10.2013.

<sup>5</sup> COM(2012) 740.

Sal-lum, is-soluzzjonijiet adottati mill-Istati Membri sabiex jissimplifikaw il-proċess u jnaqqsu l-kostijiet biex titwaqqaf kumpanija ffukaw fuq is-sitwazzjonijiet nazzjonali rispettivi ta' pajjiżhom (jiġifieri l-ligijiet nazzjonali attwali tagħhom) u ma' gewx ikkoordinati ma' Stati Membri oħra. Għalhekk, għad baqa' differenzi bejn ir-regoli nazzjonali u huwa improbabli li l-Istati Membri, waħedhom, se jfittxu li jintroduċu fis-sistemi legali nazzjonali rekwiżiti identiċi għal forma ġuridika partikolari tal-kumpaniji fil-futur qrib. Minflok, huwa probabbli li azzjonijiet individwali mill-Istati Membri jkomplu jwasslu f'sett ta' approċċi nazzjonali diverġenti. Li wieħed jikkonforma ma' dawn is-sistemi differenti għalhekk ikompli jimponi kostijiet addizzjonali fuq l-SMEs u jiskoraġġihom milli jkunu aktar attivi barra l-pajjiż. Fid-dawl ta' din is-sitwazzjoni, l-uniku mezz possibbli biex jinegħlbu l-ostakoli li jiffaċċaw il-kumpaniji fil-preżent huwa li tali ostakoli jiġu indirizzati fuq il-livell tal-UE.

### **3. Obiettivi tal-inizjattiva tal-UE**

L-*objettiv generali* tal-inizjattiva tal-UE jkun li jstimula l-attività intraprenditorjali billi jippermetti lill-intraprendituri, u b'mod partikolari l-SMEs, biex iwaqqfu kumpaniji barra minn pajjiżhom aktar faċilment, bil-għan li jiġi stimulat it-tkabbir ekonomiku, il-ħolqien tal-impjiegi u l-innovazzjoni fl-UE. L-*objettiv speċifiku* jkun li jitnaqqsu ċerti kostijiet tipikament assoċjati mat-twaqqif u t-tħaddim ta' sussidjarji barra mill-pajjiż. L-*objettiv operazzjonali* jkun li jiġu armonizzati ċerti aspetti rilevanti tal-ligijiet nazzjonali sabiex tagħmilha aktar faċli li jitwaqqfu kumpaniji barra minn pajjiżhom.

### **4. Alternattivi ta' politika**

Fid-dawl li din l-inizjattiva għandha l-għan li tindirizza l-ostakoli iffaċċati mill-kumpaniji, u b'mod partikolari mill-SMEs, simili għal dawk indirizzati mill-proposta tal-SPE tal-2008, din il-valutazzjoni tal-impatt tikkunsidra għażliet ta' politika simili, iżda tiċhad mill-bidu dawk li jidhru li mhumiex realistiċi, li mhumiex direttament relatati mal-ħolqien ta' sussidjarji jew li joħolqu diskriminazzjoni mhux ġustifikata bejn il-kumpaniji. Fid-dawl ta' dan, l-għażla li jkunu stabbiliti regoli li japplikaw biss għall-SMEs kienet irrifjutata, għaliex ma jkunx prattiku li tkun implimentata u tnaqqas għalxejn l-iskop tal-inizjattiva. Minflok, l-għan ikun li jiġu stabbiliti regoli li huma partikolarment adattati għall-SMEs u gruppi ta' kumpaniji li huma l-proprjetà ta' SMEs, iżda ma jwaqqfux kumpaniji ikbar milli jibbenefikaw minnhom. Barra minn hekk, il-valutazzjoni tal-impatt warbet il-possibbiltà tal-istabbiliment ta' forma ġuridika Ewropea ġdida *sensu stricto* jew ta' armonizzazzjoni fil-qasam tal-ligi tal-kumpaniji dwar il-proċess għat-twaqqif ta' sussidjarji kemm fil-forma ta' kumpaniji b'obbligazzjoni limitata pubblika u kemm privata.

L-alternattivi ta' politika kkunsidrati huma marbuta ma' aktar kumpaniji privati b'obbligazzjoni limitata b'membri uniku, peress li din hija l-forma ta' kumpanija l-aktar użata fit-twaqqif ta' sussidjarji. L-armonizzazzjoni proposta fil-qasam tal-ligi tal-kumpaniji rilevanti tkun teħtieġ li l-Istati Membri jagħmlu dispożizzjonijiet fi ħdan il-leġislazzjoni nazzjonali tagħhom għal forma fil-ligi tal-kumpaniji nazzjonali tagħhom li tkun legalment definita bl-istess mod fl-Istati Membri kollha u jkollha abbrevjazzjoni komuni, SUP (*Societas Unius Personae*). L-alternattivi ta' politika l-aktra iddettaljati kienu kkunsidrati fir-rigward tal-kwistjonijiet li ġejjin:

1) registrazzjoni,

2) rekwizit kapitali minimu.

Mudelli differenti tal-proċess tar-registrazzjoni ġew annalizzati, waqt li ġew ikkunsidrati l-alternattivi possibbli għal aspetti partikolari tal-mudell, u l-interazzjoni ta' dawn l-aspetti, pereżempju, ir-registrazzjoni onlajn (registrazzjoni possibbli biss onlajn, jew ir-registrazzjoni possibbli kemm onlajn kif ukoll fuq il-karta) u l-użu ta' mudell għall-artikoli ta' assoċjazzjoni (obbligatoriju jekk tirreġistra onlajn).

Mudelli differenti tar-rekwizit kapitali minimi ġew riveduti wkoll, bl-istess mod b'kunsiderazzjoni mogħtija għall-interazzjoni bejn l-aspetti differenti pereżempju, ir-rekwizit kapitali minimu (l-istabbiliment tar-rekwizit kapitali minimu għall-ekwivalenti għall-medja tar-rekwizit kapitali minimu ta' pajjiżi tal-UE jew ekwivalenti għal EUR 1), u l-użu ta' strumenti ta' protezzjoni tal-kredituri (l-istabbiliment tar-rekwizit kapitali minimu għal EUR 1 iżda b'rekwizit addizzjonali li jgħaddi b'suċċess mit-test tal-karta bilanċjali u li joħroġ dikjarazzjoni ta' solvenza).

## **5. L-alternattivi preferuti u l-impatti tagħhom**

### **Reġistrazzjoni**

Ix-"xenarju fejn ma tittiehed l-ebda azzjoni" ma jiksibx l-oġettiv tal-inizjattiva tal-UE, peress li ma jnaqqasx il-kostijiet assoċjati ma' kumpaniji privati b'obligazzjoni limitata b'membru fundatur uniku. Barra minn hekk, il-bidliet potenzjali għal-liġijiet nazzjonali tal-kumpaniji mhux koordinat fil-livell tal-UE ma joħolqux konsistenza suffiċjenti jew kompatibilità bejn il-liġijiet tal-kumpaniji tal-Istati Membri.

L-alternativa li tilhaq dawn l-oġettivi bl-aħjar mod tkun dik li tagħmel ir-registrazzjoni onlajn disponibbli b'mudell uniformi tal-artikoli ta' assoċjazzjoni. Mill-alternattivi kollha kkunsidrati, din twassal għall-akbar tnaqqis fil-kostijiet, bl-iffrankar li jirriżulta kemm minn proċedura ta' registrazzjoni onlajn diretta u l-użu ta' mudell uniku għall-UE kollha minn kumpaniji li jagħzlu li jirreġistraw onlajn. Din l-għażla tkun konsistenti ma' politiki oħra tal-UE.<sup>6</sup> Hija tiżgura d-disponibbiltà ta' proċedura ta' registrazzjoni onlajn, li għaliha jkun ipprovdut mudell użat fl-UE kollha kemm hi, mingħajr ma ġġiegħel lill-Istati Membri u lill-kumpaniji jaċċettawha bħala l-unika proċedura ta' registrazzjoni għall-SUPs. Din l-alternativa jkollha l-akbar impatt pożittiv dwar il-fundaturi ta' kumpaniji, mingħajr ma jkun hemm impatt negattiv sinifikanti fuq partijiet interessati oħra meta mqabbla mal-alternattivi l-oħra. Sabiex jipprovdut indikazzjoni tal-kobor tal-kost iffrankant potenzjalment għall-fundaturi ta' kumpaniji privati b'obligazzjoni limitata b'membru uniku, kienu kkalkolati xenarji bi ffrankar għoli u oħrajn bi ffrankar baxx. L-iffrankar tal-kostijiet għall-fundaturi tal-SUPs fl-UE jistgħu jvarjaw minn EUR 21 miljun f'xenarju baxx sa EUR 58 miljun f'xenarju għoli f'sena waħda.

---

<sup>6</sup> Fi kwalunkwe mill-alternattivi meqjusa, l-oġettivi jistgħu jintlaħqu biss b'xi spejjeż addizzjonali għall-Istati Membri, li d-daqs tagħhom ikun jiddependi fuq l-arrangamenti ta' registrazzjoni attwali fis-seħh fil-livell nazzjonali. Alternattivi li joffru registrazzjoni kemm onlajn u kif ukoll kartaċja jikkonformaw mal-Aġenda Diġitali tal-UE, minhabba li jipprovdut l-possibbiltà – aktar milli l-obbligu – li wiehed jirreġistra kumpanija onlajn.

Mill-miżuri proposti fid-diversi alternattivi, l-introduzzjoni ta' proċedura ta' registrazzjoni onlajn ikollha l-akbar impatt fuq l-Istati Membri u partijiet interessati oħra. Il-livell ta' effett, madankollu, ivarja minn Stat Membru għal ieħor, skont il-punt sa fejn il-proċess ta' registrazzjoni jkun attwalment diġitalizzat fuq livell nazzjonali, fuq ir-rizorsi umani disponibbli, u l-mod li bih l-Istat Membru jagħzel li jkun konformi mal-istandard imposti mill-inizjattiva, minhabba li l-ebda metodu partikolari jew mezzi biex jinkiseb ir-“riżultat aħħari” mixtieq ma hu se jiġi impost fuq l-Istati Membri. Huma xorta waħda jkunu kompletament responsabbli għall-kwalità tal-verifiki meħtieġa mwettqa fuq l-applikanti u l-inizjattiva ma tnaqqas kwalunkwe standards eżistenti relatati ma' tali kontrolli. Dan għandu jtaffi t-tħassib ta' ċerti gruppi ta' partijiet interessati, bħan-nutara, li l-livell ta' kontroll eżerċitat fl-Istati Membri jonqos. Kif diġà huwa l-każ f'ħafna Stati Membri, il-proċedura ta' registrazzjoni tista' xorta waħda tiġi kkontrollata b'mod effettiv mingħajr ma l-fundatur tal-kumpanija jkollu għalfajn jidher personalment quddiem in-nutar f'dawk l-Istati Membri fejn jeżisti dan ir-rekwizit. Il-biċċa l-kbira tal-Istati Membri se jkollhom jadattaw is-sistemi ta' registrazzjoni onlajn nazzjonali attwali tagħhom aktar milli jinholqu oħrajn godda, u l-unika kost assoċjat mal-mudell uniku tal-artikoli ta' assoċjazzjoni jkun dak li jsiru disponibbli onlajn. Barra minn hekk, dawn il-kostijiet ikunu mgarrba mill-Istati Membri darba biss, waqt li l-benefiċċji għall-fundaturi ta' kumpaniji jkomplu fil-futur.

### **Rekwizit kapitali minimu**

Ix-"xenarju fejn ma tittiehed l-ebda azzjoni" ma jkunx effettiv biex jintlaħqu l-oġettivi tal-inizjattiva tal-UE minhabba li l-miżuri nazzjonali jistgħu jwasslu lill-Istati Membri f'direzzjonijiet differenti, kif murija b'eżempji ta' riformi fl-Ungerija, ir-Repubblika Ċeka u s-Slovakkja<sup>7</sup>. Barra minn hekk, dawn ir-riformi adottati fuq livell nazzjonali ġeneralment jirrigwardaw kuntest nazzjonali u ma jkunux ikkoordinati biżżejjed madwar l-UE.

L-alternattiva li tikseb bl-aħjar mod l-oġettivi tkun rekwizit kapitali minimu ta' EUR 1, mingħajr kwalunkwe miżura addizzjonali biex jitharsu l-kredituri. Din tnaqqas il-kostijiet assoċjati mal-ilħuq tar-rekwizit kapitali minimu għal kumpaniji f'għadd ta' Stati Membri mingħajr ma timponi xi kostijiet addizzjonali. Madankollu, din l-alternattiva mhix daqshekk effiċjenti fil-kisba tal-oġettivi u ma toffrix l-istess livell ta' konsistenza ma' politiki oħra tal-UE kif tagħmel alternattiva li tnaqqas ir-rekwizit kapitali minimu, iżda li tesigi wkoll li l-kumpaniji jgħaddu test tal-karta bilanċjali u li joħroġu dikjarazzjoni ta' solvenza. Din l-alternattiva tal-aħħar xorta tkun ta' benefiċċju, minkejja inqas, għal kumpaniji u fl-istess hin taġixxi fl-interess tal-kredituri. L-impatt ta' żewġ alternattivi fuq l-Istati Membri, f'termini tal-introduzzjoni tar-regoli l-godda fis-sistemi legali nazzjonali tagħhom, mhux se jvarja b'mod sinifikanti. L-alternattiva preferuta (rekwizit kapitali minimu ta' EUR 1, flimkien mar-rekwizit li jgħaddi mit-test tal-karta bilanċjali u li joħroġ dikjarazzjoni ta' solvenza) jistgħu jiffrankaw madwar EUR 125 miljun u EUR 595 miljun f'sena waħda<sup>8</sup> lill-fundaturi ta' kumpaniji fl-UE (meta jitnaqqsu kwalunkwe kostijiet għall-ħruġ tad-dikjarazzjonijiet ta' solvenza fil-każ li jsiru distribuzzjonijiet), waqt li fl-istess hin tiggarantixxi livell adegwat ta' protezzjoni għall-kredituri.

---

<sup>7</sup> Ara t-test shiħ tal-IA.

<sup>8</sup> Ara l-kalkoli fl-Anness tal-IA.

Din l-alternattiva jkollha impatt fuq dawk l-Istati Membri li bħalissa ma għandhomx rekwiżit kapitali minimu ta' EUR 1 u/jew li ma jużawx dikjarazzjonijiet ta' likwidità biex jirregolaw distribuzzjonijiet fil-liġijiet nazzjonali tagħhom. Għaldaqstant, dawn l-Istati Membri jistgħu ma jkunx favur din l-inizjattiva. Il-kwistjoni tar-rekwiżit kapitali minimu ta' EUR 1 madankollu jiġi diskuss f'kuntast istituzzjonali differenti milli kienet irtirata fih il-proposta tal-SPE u ma jkunx marbut ma' kwistjonijiet sensittivi oħra bħall-partecipazzjoni tal-impjegati u t-trasferiment ta' uffiċċji registrati tal-kumpaniji. Dan, u l-introduzzjoni ta' protezzjoni għall-kredituri aktar b'saħħitha milli kien inkluż fil-proposta tal-SPE, għandhom itejbu ċ-ċansijiet li jintlaħaq ftehim bejn l-Istati Membri, speċjalment minħabba li nuqqas ta' miżuri ta' kumpens biex jiħarsu l-kredituri hija waħda mir-raġunijiet għaliex hafna Stati Membri għandhom it-tendenza li jkunu kontra t-tnaqqis tar-rekwiżit kapitali minimu. Bi skambju għal rekwiżit kapitali minimu baxx, il-kumpaniji jkollhom jiddedikaw aktar attenzjoni biex jiżguraw livell adegwat ta' likwidità qabel ma jagħmlu distribuzzjonijiet (pereżempju, hlas ta' dividendi jew profitti lill-membri uniku).

### **Taħlita ppreferuti ta' alternattivi**

Il-kombinazzjoni tal-alternattivi ippreferuti minn kull waħda mill-intestaturi ta' hawn fuq — registrazzjoni onlajn ta' SUPs, mudell uniformi madwar l-UE kollha tal-artikoli ta' assoċjazzjoni, rekwiżit kapitali minimu ta' EUR 1 u rekwiżit li jgħaddi minn test tal-karta bilancjali u joħroġ dikjarazzjoni ta' solvenza — ikollha impatt pozittiv fuq l-eżerċizzju tad-drittijiet fundamentali, u b'mod partikolari ssahħaħ il-prinċipju tal-libertà li wiehed jagħmel negozju billi tipprovi mod ieħor ta' kif ikun eżerċitat dan id-dritt u billi jagħti lill-fundaturi tal-kumpaniji aktar għazla dwar kif huma jieħdu sehem f'attivitajiet kummerċjali.

L-alternattivi ppreferuti jkollhom ukoll effetti ekonomiċi u soċjali pozittivi. Billi jinkoraġġixxu l-attività intraprenditorjali, dawn l-alternattivi għandhom iwasslu għal għazla usa' ta' oġġetti u servizzi għall-konsumaturi, għall-holqien ta' aktar impjegi godda u għal sistema ta' protezzjoni għall-kredituri li tkun adattata aħjar għall-ambjent tan-negozju tal-lum. Minħabba li l-aħjar alternattivi ma jkollhomx xi impatt fuq il-kwistjoni tat-trasferiment ta' uffiċċji rregistrati jew ta' partecipazzjoni tal-impjegati, ma jkunx meħtieġ li jiġu introdotti miżuri biex jimminimizzaw il-potenzjal ċirkomvenzjoni tad-drittijiet soċjali u drittijiet oħra, billi miżuri kontra l-abbuż, fejn meħtieġ, huma stabbiliti mil-liġi nazzjonali.

Il-kombinazzjoni tal-alternattivi ppreferuti tista' twassal għall-iffrankar ta' bejn **EUR 263 miljun u EUR 653 miljun f'sena waħda** għal fundaturi ta' kumpaniji fl-UE. Huwa diffiċli li jkun previst, il-proporzjon relattiv ta' dan l-iffrankar għal il-fundaturi barranin u domestiċi, iżda l-iffrankar kumplessiv għandu jippermetti li partikolarment l-SMEs jieħdu vantaġġ akbar mill-opportunitajiet biex jagħmlu negozju bejn il-fruntieri nazzjonali. Għalkemm dawn xorta waħda jkollhom jikkonformaw ma' liġijiet oħra tal-kumpaniji fl-Istati Membri li fihom huma jkunu qed joperaw, is-simplifikazzjoni tal-ambjent regolatorju fir-rigward tad-diversi kwistjonijiet indirizzati permezz tal-alternattivi ta' politika ppreferuti għandha tohloq kundizzjonijiet aktar favorevoli għan-negozju minn dawk li hemm fis-seħħ bħalissa.

## **6. Monitoraġġ u evalwazzjoni**

Il-Kummissjoni Ewropea se tivvaluta l-progress miksub b'riferenza għall-oġġettivi stabbiliti. Il-monitoraġġ jiffoka inizjalment fuq l-implimentazzjoni tal-proposta, wara dan tingabar

informazzjoni aktar speċifika dwar l-effetti tagħha, pereżempju permezz ta' monitoraġġ tan-numru ta' kumpaniji b'membri uniku (inklużi SUPs) maħluqa, ix-xejriet fl-attivitajiet transfruntieri tagħhom, l-istruttura tagħhom u l-kostijiet operatorji tagħhom u d-disponibbiltà ta' reġistrazzjoni onlajn. Evalwazzjoni sussegwenti tirrevedi l-modi li bihom il-proposta giet implimentata fil-ligijiet nazzjonali, u l-effett li dan kellu fuq il-kostijiet tipiċi ta' twaqqif u l-operat ta' kumpanija barra l-pajjiż, kif ukoll ir-rapportar dwar kwalunkwe problemi prattiċi li għadhom mhux solvuti.